



सुविचार

छोटे मन से कोई बड़ा नहीं होता, टूटे हुए दिल से कोई खड़ा नहीं होता।

दक्षिण भारत राष्ट्रमत

स्वच्छ ईंधन की क्रांति

पेट्रोलियम एवं प्राकृतिक गैस मंत्री हरदीप सिंह पुरी द्वारा राज्यसभा में दी गई यह जानकारी कि 'भारत में कुल सक्रिय घरेलू एलपीजी उपभोक्ताओं की संख्या 33.05 करोड़ हो गई है', से पता चलता है कि देश ने स्वच्छ ईंधन के क्षेत्र में बहुत प्रगति की है। एक अप्रैल, 2014 तक यह संख्या सिर्फ 14.51 करोड़ थी! उपभोक्ताओं की संख्या में यह उछाल सराहनीय है, जिसका श्रेय केंद्र सरकार को मिलना चाहिए। यह उपलब्धि इसलिए भी बहुत खास है, क्योंकि 33.05 करोड़ में से 10.33 करोड़ लाभार्थी प्रधानमंत्री उज्ज्वला योजना (पीएमयूवाई) के हैं। गांव-ढाणियों तक स्वच्छ ईंधन की पहुंच ने लोगों के जीवन को बदला है। नब्बे के दशक तक गांवों में एक-दो घरों में ही गैस सिलेंडर होते थे। परंपरागत ईंधन, जैसे- लकड़ी, कोयला और उपलों का इस्तेमाल ज्यादा होता था। इनसे पैदा होने वाले धुएँ से महिलाओं को स्वास्थ्य संबंधी कई समस्याएं होती थीं। यह धुआं पर्यावरण के लिए नुकसानदेह होता था। ईंधन की आपूर्ति के लिए जंगल काटे जाते थे। रसोई गैस ने इन सभी समस्याओं का समाधान कर दिया है। घरेलू एलपीजी उपभोक्ताओं के लिए वितरण और सन्तुष्टी हस्तांतरण प्रक्रिया को डिजिटल बनाने से क्रांतिकारी बदलाव देखने को मिल रहे हैं। लोगों ने वह जमाना भी देखा है जब गैस सिलेंडर खत्म होते ही नया सिलेंडर लेने के लिए बहुत संघर्ष करना पड़ता था। अत्यधिक साधन संपन्न और रसूख वाले परिवारों के लिए कोई विक्रत नहीं थी, लेकिन आम आदमी को खाली सिलेंडर लेकर घंटों लाइन में खड़ा रहना पड़ता था। उस दौरान तेज धूप, पीछे से धक्का लगने और पर्याप्त सिलेंडर न होने से झगड़े तक हो जाते थे। जो बच्चे आज ऑनलाइन सिलेंडर बुकिंग और होम डिलिवरी की सुविधा देखते हुए बड़े हो रहे हैं, उन्हें यह जानकर आश्चर्य होगा कि पहले व्यवस्था में कितनी जटिलताएं थीं!

भारत में डिजिटल पेमेंट ने स्वच्छ ईंधन तक लोगों की पहुंच बहुत आसान कर दी है। क्या दो दशक पहले शहरों या गांवों में कोई कल्पना कर सकता था कि सिलेंडर बुक करने की प्रक्रिया इतनी आसान हो जाएगी? उस समय खुले पैसों को लेकर बहुत समस्या होती थी। कई बार तो ऐसा होता था कि ग्राहक का नंबर आ गया, लेकिन खुले पैसे न होने के कारण उसे दूसरी दुकानों के चक्कर लगाने पड़ते थे। अब डिजिटल पेमेंट होने के कारण यह समस्या भी दूर हो गई। धीरे-धीरे ग्रामीण क्षेत्रों में लोग रसोई गैस को प्राथमिकता देने लगे थे, लेकिन सिलेंडर लेने के लिए शहर जाने में उनका आधा दिन बीत जाता था। केंद्र सरकार ने इस समस्या की ओर ध्यान दिया और ग्रामीण क्षेत्रों में कई एजेंसियां स्थापित कीं। सरकारी आंकड़े बताते हैं कि एक अप्रैल, 2016 से 30 जून, 2025 के बीच देशभर में 7,997 नई एलपीजी एजेंसियां खोली गईं, जिनमें से 7,403 एजेंसियां ग्रामीण क्षेत्रों में कार्यरत हैं। इसी तरह, जुलाई 2025 तक देशभर में कुल एलपीजी वितरकों की संख्या 25,573 हो गई है, जिनमें से 17,646 ग्रामीण क्षेत्रों में सेवाएं दे रहे हैं। इससे ग्रामीण परिवार सशक्त हो रहे हैं। गांवों में बरसात के मौसम में महिलाओं को सूखा ईंधन लाने में बहुत संघर्ष करना पड़ता था। हर जगह लकड़ियों की उपलब्धता नहीं होती थी। रेगिस्तानी इलाकों में, जहां पेड़ पहले ही कम हैं, वहां ईंधन के लिए उनकी कटाई पर्यावरण पर बड़ी चोट करती थी। अब राजस्थान में कई-कई बीघा खेत ऐसे देखने को मिल जाएंगे, जहां पहले हर साल पेड़ काटकर लकड़ियां इकट्ठी की जाती थीं, लेकिन अब लकड़ियों की मांग ही नहीं है। यह घरेलू एलपीजी की आसान उपलब्धता के कारण संभव हुआ है। अब केंद्र सरकार को एक कदम और आगे बढ़ाते हुए, हर रसोईघर तक सोलर चूल्हा पहुंचाना चाहिए।

ट्वीटर टॉक



भरतपुर से कांवड़ लेने गए श्रद्धालुओं की मथुरा-बरेली हाईवे पर सड़क दुर्घटना में दिवंगत होने का समाचार हृदयविदारक है। ईश्वर दिवंगत आत्माओं को अपने परम धाम में स्थान प्रदान करें तथा इस दुःखद घड़ी में शोकाकुल परिजनों के प्रति मेरी गहरी संवेदना।

-दीया कुमारी

जम्मू-कश्मीर के उधमपुर में केंद्रीय रिजर्व पुलिस बल (सीआरपीएफ) के एक वाहन के गहरे गड्ढे में गिरने की घटना अत्यंत दुःखद है। इस दुर्घटना में तीन जवानों के बलिदान और कई जवानों के घायल होने का समाचार पीड़ादायक है।

-वसुंधरा राजे




आध्यात्मिक चेतना से ओतप्रोत राष्ट्रीय संत श्री पुलक सागर जी महाराज के प्रवचन महोत्सव में उपस्थित होकर आशीर्वाद प्राप्त किया। इस चातुर्मासिक ज्ञानोत्सव में प्रतिदिन राष्ट्र, चरित्र और आचारसंहिता पर आधारित प्रेरणादायी प्रवचन जनमानस को जाग्रत कर रहे हैं।

-मदन दिलावर

प्रेरक प्रसंग

जीत के ऊपर जीत

पेशवा के राजा नाना फडणवीस का चारित्रिक शील बहुत ऊंचे दर्जे का था। जब खरखड़ा की लड़ाई में नाना फडणवीस से हारकर निजाम गढ़ी में छिप गया था और उसकी बेगम महल से बाहर रह गई थीं। मराठों ने सारी बेगमों को बंदी बनाकर उन्हें नाना फडणवीस के सामने पेश किया। नाना फौजन अपने सिपाहियों को डांटते हुए बोले, 'हमारी लड़ाई निजाम के साथ है, न कि उनकी बीवियों से। इन देवियों को अभी निजाम के पास उसके महल में वापस पहुंचा दो!' नाना फडणवीस के इस चरित्र बल के सामने शर्मिदा सिपाही तुरंत उन बंदी बनाई गई बेगमों को वापस महल में छोड़ आये। बेगमों ने नाना फडणवीस के इस चारित्रिक शील की प्रशंसा करते कहा कि नाना की यह जीत के ऊपर एक और जीत है।



बेंगलूरु | शुक्रवार | 08-08-2025

www.dakshinbharat.com

/dakshinbharat

/dakshinbharat

DAKSHIN BHARAT RASHTRAMAT HINDI DAILY

दक्षिण भारत राष्ट्रमत

सामयिक

धराली आपदा : विकास के नाम पर प्रकृति से खिलवाड़ का नतीजा

हर्षवर्धन पान्डे

धराली उत्तरकाशी ज़िले का एक बेहद खूबसूरत कस्बा है जो गंगोत्री की ओर बढ़ते हुए चारधामों में से एक हर्षिल घाटी का 20म हिस्सा भी है।यहाँ से गंगोत्री तकरीबन 280 किलोमीटर दूर है। हिमालयी क्षेत्रों में बसे छोटे-छोटे धराली जैसे गाँव कभी अपनी नैसर्गिक प्राकृतिक सुंदरता और शांति के लिए जाने जाते थे लेकिन हाल के वर्षों में सरकारों की अनियंत्रित विकास की अंधी दौड़ ने इन सरीखे कई क्षेत्रों को आपदा के मुहाने पर लाकर खड़ा कर दिया है। देवभूमि उत्तराखंड के कई गाँवों में आज प्रकृति के साथ गंभीर छेड़छाड़ के परिणामस्वरूप यहाँ पर आपदाएँ बार-बार दस्तक दे रही हैं। प्राकृतिक आपदा का सीधा सम्बन्ध प्रकृति की छेड़छाड़ से जुड़ा है और प्रकृति के साथ खिलवाड़ जिस पैमाने पर होता रहेगा उसका ताण्डव हिमालय पर उसी स्तर पर दिखेगा।धराली में खीर गंगा में यह पहली बार नहीं हुआ कि उसका जलस्तर बढ़ने के कारण आसपास के क्षेत्र को नुकसान हुआ है। इससे पूर्व की आपदाओं में वहां पर जानमाल का नुकसान नहीं हुआ लेकिन उसके बाद भी वहां पर ना ही स्थानीय लोग चेते और ना ही शासन प्रशासन की ओर से वहां पर सुरक्षा के कोई पुक्ता इंतजाम किए गए।वर्ष 1948 में धराली से कुछ किलोमीटर नीचे कनोडिया गाड़ ने भी अपना विकाल रूप दिखाया था। उस समय डबरानी में गंगा का प्रभाव तक रुक गया था जिससे फिर भारी तबाही हुई। इसी तरह 1978 में धराली से नीचे उत्तरकाशी की तरफ आते हुए 35 किलोमीटर दूर डबरानी में एक बाँध टूट गया था जिससे भागीरथी में बाढ़ आ गई थी और कई गाँव बह गए। 1835 में भी खीर गंगा में सबसे भीषण बाढ़ आई थी। तब नैनो ने सारे धराली कस्बे को पाट दिया था। बाढ़ से यहाँ भारी मात्रा में मलबा जमा हो गया था। बीते कई बरस में भी खीर गंगा में पानी का तेज बहाव आने, बाढल फटने, भूस्खलन की घटनाएँ हुईं की अनेक घटनाएँ हुई हैं लेकिन इसमें कोई बड़ी जनहानि नहीं हुई। 2017-18 में खीर गंगा का जलस्तर बढ़ने के कारण वहां पर होटल दुकानों और कई घरों में मलबा घुस गया था। उस समय कुछ नुकसान नहीं हुआ हालाँकि 2023 में खीर गंगा के बढ़ते जलस्तर के कारण वहां पर कई दिनों तक गंगोत्री हाईवे भी बंद रहा था साथ ही दुकानों और होटल को भी नुकसान हुआ था।

एक दौर था जब हिमालय के ऊँचाई वाले इन इलाकों में काफी बर्फ गिरती थी। तब यहाँ के ग्लेशियर में पानी का जमाव होता था लेकिन अब बर्फ कम गिरती है और बारिश भी कम होती है और ग्लेशियर लगातार सिकुड़ते जा रहे हैं। इसकी वजह है जलवायु परिवर्तन और इसका असर पूरे पहाड़ी इलाके के हर जिले में महसूस किया जा सकता है। ग्लोबल वार्मिंग के साइड इफेक्ट अब



हिमालय से लगे इलाकों में भी महसूस किये जा सकते हैं। ग्लेशियर लगातार पिघल रहे हैं। अनियोजित विकास के कारण आज पर्वतीय इलाकों में संकट के बादल मंडरा रहे हैं। इन संवेदनशील इलाकों में प्राकृतिक घटनाओं की आशंका पहले भी जताई जा चुकी है पर इसे लेकर चौकन्ना न रहने की गलती जब तक होती रहेगी हाससे होते रहेंगे। प्राकृतिक आपदा से निपटने के लिए बेहतर प्रबंधन को बढ़ाने के साथ-साथ प्रकृति के इशारों को समझना भी बहुत जरूरी है। यह चेतावनियां सच साबित हो रही हैं जो कई दशकों से पर्यावरण वैज्ञानिक देते आ रहे थे कि धरती का लगातार बढ़ रहा तापमान शीत पड़े ग्लेशियरों को परेशान कर रहा है। ग्लेशियरों का पिघलना या टूटना मानवता व पूरे वातावरण के लिए खतरनाक है। दुर्भाग्य है कि प्राकृतिक संसाधनों की बड़ी लूट के कारण आज उत्तराखंड कंकीट के जंगल में तब्दील होता जा रहा है। अगर अभी भी इस हावसे से हमने सबक नहीं लिया तो किसी दिन तबाही बड़े पैमाने पर होगी।

धराली में हाल ही में आई आपदा ने स्थानीय समुदाय और पर्यावरण को गहरा नुकसान पहुँचाया है। गंगा और उसकी सहायक नदियों के किनारे बसे इस क्षेत्र में अनियंत्रित मानवीय हस्तक्षेप ने नहीं हुई। 2017-18 में खीर गंगा का जलस्तर बढ़ने के कारण वहां पर होटल दुकानों और कई घरों में मलबा घुस गया था। उस समय कुछ नुकसान नहीं हुआ हालाँकि 2023 में खीर गंगा के बढ़ते जलस्तर के कारण वहां पर कई दिनों तक गंगोत्री हाईवे भी बंद रहा था साथ ही दुकानों और होटल को भी नुकसान हुआ था।



लेकिन दुर्भाग्यवश, विपक्ष सार्थक बहस से भाग रहा है या बहस में अड़ंगा डाल रहा है। सत्ता पक्ष भी कोई बीच का रास्ता निकालता हुआ दिखाई नहीं दे रहा है। दोनों की यह रस्साकशी देश के लोकतांत्रिक स्वास्थ्य को कमजोर कर रही है। कोई भी पक्ष झुकने को तैयार नहीं दिख रहा। लेकिन, इसका असर संसद के कामकाज पर पड़ रहा है। दोनों सदनों का कीमती वक्त हंगामे में जाया हो रहा है और यह कोई पहली बार नहीं हो रहा है। पिछले वर्षों में इस तरह की गतिविधियां आम हो गई हैं।

विपक्ष चाहता है कि सरकार एसआईआर पर चर्चा कराए। लेकिन, सरकार नियमों का हवाला देकर कह रही है कि चुनाव आयोग स्वायत्त संस्था है और मामला सुप्रीम कोर्ट में लंबित है, इसलिए चर्चा नहीं हो सकती। जवाब में, राज्यसभा में विपक्ष के नेता मलिकार्जुन खरगे ने भी 2023 की एक रूलिंग निकाल कर उपसभापति को पत्र लिख दिया है। दोनों पक्ष नियमों के सवाल पर अड़े हैं, लेकिन यह नहीं भूलना चाहिए कि ये नियम सदन की कार्यवाही को सुचारु रूप से चलाने के लिए बनाए गए हैं, न कि कामकाज ठप कराने के लिए। मानसून सत्र शुरू होने के पहले ही अंदाजा था कि एसआईआर पर हंगामा होगा। इसके पीछे विपक्ष की अपनी आशंकाएँ हैं। शुरुआत से ही यह प्रक्रिया विवादों में रही है। आधार और वोटर कार्ड को मान्य डॉक्यूमेंट्स में शामिल न करने से लेकर बड़ी संख्या में लोगों को वोटर लिस्ट से बाहर निकालने तक, इसमें कई पेच फंसे हैं। चुनाव आयोग ने संशोधित वोटर लिस्ट का ड्राफ्ट जारी कर दिया है और इसमें 65 लाख नाम हटाए गए हैं। सुप्रीम कोर्ट ने इन लोगों की पूरी

को काटा जा रहा है जिससे मिट्टी की स्थिरता कम हुई है और आपदा की घटनाएँ भी तेजी से बढ़ी हैं। धराली जैसे क्षेत्र आज जलवायु परिवर्तन के प्रभावों के प्रति अधिक असुरक्षित हो गए हैं। धराली की इस बार की आपदा में और आसपास के क्षेत्रों में कई लोगों ने अपनी जान गँवाई है और कई परिवार बेघर हो गए हैं। स्थानीय लोगों की आजीविका जो मुख्य रूप से कृषि और पर्यटन पर निर्भर थी इस बार की आपदा ने बुरी तरह प्रभावित कर डाली है। धराली का बाजार जो पर्यटन की अर्थव्यवस्था का प्रमुख हिस्सा था, बुरी तरह प्रभावित हुआ है। पहाड़ी इलाकों में नदियों और नालों के किनारे फ्लड प्लेन जैसे संवेदनशील क्षेत्रों में किसी भी तरह के अतिक्रमण पर पूरी तरह से प्रतिबंध लगाना चाहिए, क्योंकि ऐसे क्षेत्र भूस्खलन जैसी घटनाओं के लिए अत्यंत असुरक्षित होते हैं। धराली आपदा हमें यह सिखाती है कि विकास और पर्यावरण संरक्षण के बीच संतुलन बनाना कितना आवश्यक है।

राज्य गठन के बाद की सरकारों ने अपने करीवियों को न केवल नदियों में खनन के पट्टे दिये हैं बल्कि ठेकेदारों को भी पहाड़ों में निर्माण कार्य में मुख्य मोहरे के तौर पर इस्तेमाल किया है। पर्यटन के सैर सपाटे के बीच पहाड़ में टैवल ऐजेन्टों की सुविधा के लिए जगह- जगह पहाड़ काटकर मानकों को ताक में रखते हुए सड़कें काटी हैं। एक तरह पहाड़ में आज जहाँ बेतरतीब ढंग से गाड़ियां दौड़ रही वहीं ऐसे इलाकों में जहां जल प्रचुर मात्रा में है वहां बांध बनाने और सुरंग निकालने का खेल शुरू हुआ है। अलग राज्य का गठन पहाड़ के पिछड़ेपन के कारण हुआ था लेकिन आज हालात यह हैं चट्टाने दरकने से गाव के गांव खाली हो रहे हैं। अब गाँव में बुजुर्गों की पीढ़ी ही दिख रही है। हाइड्रो परियोजनाओं के नाम पर पहाड़ की जमीनों को खुद-ब-बुद किया जा रहा है। टिहरी इसका नायाब नमूना है जहां विकास की चमकवाहट दिखाई गई लेकिन टिहरी के डूबने की काथा स्थिति की भयावहता को उजागर करती है। प्राकृतिक सम्पदा की लूट में

उत्तराखण्ड की कोई सरकार अछूती नहीं है। विकास के नाम पर सरकार की नीयत साफ नहीं है। हर किसी का उद्देश्य इस दौर में मुनाफा कमाना और अपनी झोली भरना हो चला है और कार्पोरेट के आसरे राज्य में निवेश सम्मेलनों के माध्यम सेफलक-फावड़े बिछाए जा रहे हैं। वर्तमान में प्रदेश के भीतर 200 से अधिक हाइड्रो प्रोजेक्ट्स चल रहे हैं और सैकड़ों योजनाएं प्रस्तावित हैं जिनमें से गढ़वाल के मुख्य इलाकों में निर्माणधीन है जो भागीरथी अलकनंदा और मंदाकनी में बनाई जानी हैं जहां पहाड़ों को चीरकर काटकर विस्फोट कर सुरंग बनाई जाएगी जो भविष्य के लिए कदाई सुखद संकेत नहीं है।

पर्यटन इस राज्य की सबसे बड़ी रीढ़ है जो राजस्व प्रप्ति का अहम साधन है। हमें पर्यटकों को बुनियादी सुविधाएँ देनी चाहिए। पर्यटकों को भी इस बात पर विचार करना होगा इस तरह के खूबसूरत स्थलों पर हर दिन भारी भीड़ नहीं पहुंचे। बड़ी आबादी का बोझ पहाड़ सहने की स्थिति में नहीं हैं। चार धाम की यात्रा में भारी भीड़ और अव्यवस्थाएं हर साल देखने को मिलती हैं। उत्तराखंड आने वाले पर्यटकों की संख्या भी पिछले 25 सालों में तेजी से बढ़ी है। राज्य पर्यटन विभाग के मुताबिक पिछले साल 2001 में 1 करोड़ पर्यटक राज्य में पहुंचे वहीं अब यह संख्या 5 करोड़ से अधिक पहुंच चुकी है। जाहिर है कि ऐसे में किसी नई कार्ययोजना की जरूरत है इनकार नहीं किया जा सकता। पिछले कुछ समय से विकास के नाम पर यहाँ नवनिर्माण का जो खेला और वाहनों का रेला लगा है वह समझ से परे है।

मिसाल एक तौर पर बदरीनाथ में मास्टर प्लान के नाम पर अलकनंदा के दोनों तरफ घाट टोट दिए गए हैं और आने वाले दिनों में अलकनंदा के जलस्तर को किसी दिन बढ़ाये और बड़ी आपदा की तरफ हम बढ़ेंगे।जलवायु परिवर्तन, अनियोजित विकास, पारिस्थितिक असंतुलन और प्रशासनिक अक्षमता ने इस देवभूमि राज्य को संकटग्रस्त क्षेत्र में बदल दिया है जिसकी कीमत विनाश के नाम पर एक दिन यहाँ के लोगों को ही चुकानी पड़ेगी।

हमें पहाड़ी यात्रा मार्ग पर आपदा रोकने के लिए और उससे मुकाबले के लिए एक बेहतर तंत्र अब विकसित करना होगा। बेशक विकास जरूरी है लेकिन पर्यावरण के साथ विकास में भी एक संतुलन बनाकर लकीर खींचने की जरूरत है। बेहतर होगा पहाड़ी इलाकों में प्रकृति के अन्धाधन्ध दोहन पर रोक लगाने के साथ ही यहां के अवैध कब्जों और निर्माण पर भी ब्रेक लगे। बड़े सुरंग आधारित बांधों के जगजाय छोटे बांधों पर जोर दिया जा सकता है। बिल्डरों और राजनेताओं का नेक्कस टूटना चाहिए। जो भी हो उत्तराखण्ड की धराली की आपदा ने इस बार यह बड़ा सबक दिया है कि नियोजित विकास के साथ पारिस्थितिकीय संतुलन बनाने की जरूरत है। अगर अब भी हम नहीं चेते तो भविष्य में धराली जैसे अनेक हादसे उत्तराखंड में होते रहेंगे।

नजरिया

संसद संवाद की बजय संघर्ष का अखाड़ा कब तक ?

तलित गर्ग

नोबाइल : 9811051133

बिहार में वोटर लिस्ट रिवीजन पर संसद में गतिरोध जारी है, जिससे कामकाज बाधित हो रहा है। आज संसद का दृश्य सार्थक संवाद की बजाय किसी अखाड़े से कम नहीं लगता। बहस के स्थान पर बैनर, तख्तियां और नारों की गूँज सुनाई देती है। संसद जहां नीति निर्माण होना चाहिए, वहां प्रतिदिन कार्यवाही स्थगित हो रही है। यह विडेबना है कि जन्मप्रतिनिधि जिन मुद्दों को लेकर चुने जाते हैं, उन्हें मुद्दों पर चर्चा की बजाय वे भेजे थपथपाने, वेल में उत्तरने और माइक बंद कराने में लगे हैं। संसद का हंगामा केवल दृश्य नहीं, एक राजनीतिक पतन की ओर संकेत करता है। जब एक ओर सरकार संवाद से बच रही है और दूसरी ओर विपक्ष केवल दिखावाटी विरोध में लिप्त होममें बरपा रहा है, इन त्रास एवं विस्मयपूर्ण स्थितियों में देश की जनता के मुद्दे पीछे छूट रहे हैं। विपक्ष और सत्ता के बीच जारी इस टकराव में बहस के बजाय बहिष्कार और गतिरोध हावी हो चुका है। मानसून सत्र की शुरुआत उम्मीदों से भरी थी, नए विधेयकों, जनहित की बहसों और लोकतांत्रिक विमर्शों की। लेकिन यह सत्र भी पुराने ढर्रे पर चल पड़ा, विरोध, स्थान, नारेबाजी और हंगामे की भेंट चढ़ता लोकतंत्र।

विपक्ष बिहार में चल रहे वोटर लिस्ट रिवीजन पर चर्चा चाहता है। इसमें ईदीपपी की पारदर्शिता, मतदाता सूची में गड़बड़ी और चुनाव आयोग की निष्पक्षता जैसे गंभीर मुद्दे शामिल हैं। इसके साथ ही मणिपुर की स्थिति, बेरोजगारी, महंगाई, पेगासस जासूसी, किसानों की समस्याएं और हाल ही में आई बाढ़ एवं आपदा राहत जैसे मुद्दे भी विपक्ष के एजेंडे में हैं। लेकिन विपक्ष इन और ऐसे जरूरी मुद्दों पर चर्चा का माहौल बनाने की बजाय सरकार को घेरने की मानसिकता से ग्रस्त है। संसद की प्रासंगिकता तभी है जब उसमें देश की सच्चाइयों की प्रतिध्वनि हो और विपक्ष इसमें सकारात्मक भूमिका निभाये। गतिरोध के कारण दर्जनों विधेयक लंबित हैं, जेटा प्रोटेक्शन बिल, महिला आरक्षण बिल, वन नेशन वन इलेक्शन पर चर्चा, कृषि कानूनों में संशोधन, आदि। ये सब विधेयक केवल कानून नहीं हैं, बल्कि करोड़ों भारतीयों के जीवन से जुड़े ज्वलंत प्रश्न हैं।



लेकिन दुर्भाग्यवश, विपक्ष सार्थक बहस से भाग रहा है या बहस में अड़ंगा डाल रहा है। सत्ता पक्ष भी कोई बीच का रास्ता निकालता हुआ दिखाई नहीं दे रहा है। दोनों की यह रस्साकशी देश के लोकतांत्रिक स्वास्थ्य को कमजोर कर रही है। कोई भी पक्ष झुकने को तैयार नहीं दिख रहा। लेकिन, इसका असर संसद के कामकाज पर पड़ रहा है। दोनों सदनों का कीमती वक्त हंगामे में जाया हो रहा है और यह कोई पहली बार नहीं हो रहा है। पिछले वर्षों में इस तरह की गतिविधियां आम हो गई हैं।

विपक्ष चाहता है कि सरकार एसआईआर पर चर्चा कराए। लेकिन, सरकार नियमों का हवाला देकर कह रही है कि चुनाव आयोग स्वायत्त संस्था है और मामला सुप्रीम कोर्ट में लंबित है, इसलिए चर्चा नहीं हो सकती। जवाब में, राज्यसभा में विपक्ष के नेता मलिकार्जुन खरगे ने भी 2023 की एक रूलिंग निकाल कर उपसभापति को पत्र लिख दिया है। दोनों पक्ष नियमों के सवाल पर अड़े हैं, लेकिन यह नहीं भूलना चाहिए कि ये नियम सदन की कार्यवाही को सुचारु रूप से चलाने के लिए बनाए गए हैं, न कि कामकाज ठप कराने के लिए। मानसून सत्र शुरू होने के पहले ही अंदाजा था कि एसआईआर पर हंगामा होगा। इसके पीछे विपक्ष की अपनी आशंकाएँ हैं। शुरुआत से ही यह प्रक्रिया विवादों में रही है। आधार और वोटर कार्ड को मान्य डॉक्यूमेंट्स में शामिल न करने से लेकर बड़ी संख्या में लोगों को वोटर लिस्ट से बाहर निकालने तक, इसमें कई पेच फंसे हैं। चुनाव आयोग ने संशोधित वोटर लिस्ट का ड्राफ्ट जारी कर दिया है और इसमें 65 लाख नाम हटाए गए हैं। सुप्रीम कोर्ट ने इन लोगों की पूरी

जानकारी मांगी है।

संसदीय कार्य मंत्री किरेन रिजिजू ने पिछले दिनों कहा था कि अगर विपक्षी दलों का हंगामा जारी रहता है, तो देशहित में सरकार के सामने विधेयक पारित कराने की मजबूरी होगी। लेकिन, लोकतंत्र के लिए यही बेहतर होगा कि दोनों पक्ष सदन का इस्तेमाल रचनात्मक बहस के लिए करें। आम नागरिक संसद से समाधान की उम्मीद करता है, न कि शोशरूपाई। जब लाखों युवा रोजगार की बात जोह रहे हैं, किसान कर्जों में डूब रहे हैं, और आमजन महंगाई से त्रस्त है, तब संसद में ठहाके नहीं, तकलीफों की चर्चा जरूरी है। यह सवाल अब बार-बार उठ रहा है कि क्या संसद केवल दिखावाटी बन गई है? अगर सरकार विपक्ष को केवल बाधा मानकर चलती है और विपक्ष केवल विरोध के लिए विरोध करता है, तो लोकतंत्र की आत्मा मरती है। जैसाकि पूर्व प्रधानमंत्री अटल बिहारी वाजपेयी ने कहा था, संसद को ठप करना आसान है, लेकिन संसद को चलाकर देश की उम्मीदों को साधना ही असली लोकतंत्र है।चुनाव आयोग एसआईआर की जरूरत को बता चुका है और शीर्ष अदालत ने भी उसे माना है। यह जरूरी भी है, क्योंकि भ्रष्ट वोटरों से चुनी जाने वाली सरकारें भी भ्रष्ट ही होती हैं। इसलिये चुनाव की इस विरंगमिति की सफाई होना जरूरी है, इस पर चर्चा की मांग को लेकर सत्ता पक्ष-विपक्ष के बीच गतिरोध बना हुआ है तो बातचीत से इसका हल निकालना होगा ताकि संसद का कामकाज सुचारुरूप से चल सके। लोकतंत्र में सदन चलाने की जिम्मेदारी सरकार की होती है। लेकिन इसमें विपक्ष का सहयोग भी अपेक्षित होता है, दोनों को अपना

यह वाचित्व समझना चाहिए।

संसद का हर सत्र, हर मिन्ट करदाताओं की गाढ़ी कमाई से चलता है। हर व्यवधान लाखों रूपये की बर्बादी है। यह नैतिक रूप से भी चिंताजनक है कि जनप्रतिनिधि बहस से अधिक हंगामे में समय गंवा रहे हैं। समाधान यही है कि सत्ता पक्ष विपक्ष की बात सुने, संवाद को प्राथमिकता दे। विपक्ष भी रचनात्मक विरोध करे, अनावश्यक बहिष्कार से बचे। लोकतंत्र बहस से ही मजबूत होता है, बहिष्कार से नहीं। वोटर लिस्ट रिवीजन पर चर्चा होनी चाहिए। जरूरी विधेयकों पर बहस होनी चाहिए। संसद को संकल्प का मंच बनना चाहिए, संहार का नहीं। जब तक संसद जनहित के सवालों पर गूँजेगी नहीं, तब तक लोकतंत्र अपंग ही रहेगा। जैसा कि डॉ. राधाकृष्णन ने कहा था-संसद केवल कानून बनाने का स्थान नहीं, यह राष्ट्र के विवेक की आवाज है।' लेकिन जब यह विवेक ही हंगामे में दब जाए, तो संविधान की आत्मा कराह उठती है। आज जरूरत है कि संसद को नई दिशा, नया दृष्टिकोण और नई मर्यादा मिले। संसद की गरिमा केवल आसनों से नहीं, आचरण से बनती है। संसद में जनता दिशा दे सकती हैं, जो अपने निजी या दलगत हित से ऊपर उठकर राष्ट्राहित की सोच रखते हैं। जब तक संसद के सदस्य यह नहीं समझे कि वे जनता के प्रतिनिधि हैं, न कि अपने दल के प्रचारक, तब तक दिशा भटकती रहेगी। विपक्ष लोकतंत्र की आंख है। लेकिन जब यह आंख केवल अंधविरोध में अंधी हो जाए, तो लोकतंत्र की दृष्टि धुंधली हो जाती है। विपक्ष को सद्बुद्धि दे सकता है, जनता का दबाव। जब जनता यह स्पष्ट रूप से जताए कि उसे रचनात्मक, नीति आधारित विपक्ष चाहिए न कि नारेबाज नेता, तब विपक्ष को भी सुधरना पड़ेगा। विपक्ष को आत्मचिंतन करना चाहिए कि क्या वह जनता की लड़ाई लड़ रहा है या केवल सत्तालोलुप राजनीति कर रहा है? मीडिया को चाहिए कि वह हंगामे को महिमांजित करने के बजाय, नीति और तर्क आधारित बहस को आगे बढ़ाए। संसद में विवाद होना लोकतंत्र की शक्ति है, लेकिन वही विवाद अगर दिशा विहीन हो जाए, तो वह कमजोरी बन जाता है। आज जरूरत है कि संसद की गरिमा को पुनर्स्थापित किया जाए, विपक्ष अपनी भूमिका को गंभीरता से निभाए और सरकार भी अहंकार छोड़कर संवाद को अवसर दे। संसद यदि सचमुच लोक की कानि है, तो वहाँ केवल सत्ता की पूजा नहीं, लोकमंगल की बात होनी चाहिए।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekanth Parashart**, ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, यगीकृत, टैंडर एवं सजायटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न राजनकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवादी नहीं बना सकता। — दक्षिण भारत राष्ट्रमत



आध्यात्मिक शुद्धि और कर्म मुक्ति का महत्वपूर्ण साधन है तप : संत मलयप्रभसागर

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवनगुडी के तत्वावधान में चातुर्मासार्थ विराजित संत मलयप्रभ सागर जी ने तप की महिमा के बारे में बताते हुए कहा कि जैन धर्म में तप का बहुत महत्व है। यह आध्यात्मिक शुद्धि और कर्मों के बंधन से मुक्ति का एक महत्वपूर्ण साधन है। जैन धर्म में तप दो प्रकार के होते हैं। पहला, बाह्य तप इसमें अनशन (उपवास), उनीदरी (कम भोजन करना), वृत्ति-संक्षेप (इच्छाओं को सीमित करना), कायोत्सर्ग (शरीर को कष्ट देना), संलिप्ता (पाप कर्मों से बचना) आदि शामिल हैं। दूसरा, अन्तर्यत तप, इसमें प्रायश्चित, विनय, वैराग्य, स्वाध्याय, ध्यान, कायोत्सर्ग आदि शामिल हैं, जो आत्मा की शुद्धि के लिए किए जाते हैं। साध्वी हर्षपूर्णश्री जी ने कहा कि तप, जिसका अर्थ है कठोर आत्म-



अनुशासन और भोग-विलास से परहेज। जैन धर्म में मोक्ष प्राप्ति का एक अनिवार्य अंग माना जाता है। तप के माध्यम से, जैन साधक अपने पिछले पापों से उत्पन्न अशुद्धियों को दूर करने और नए कर्मों के बंधन को रोकने का प्रयास करते हैं। साध्वी मनोरमाश्रीजी ने कहा कि तप, कर्मों के बंधन को तोड़ने और आत्मा को शुद्ध करने का एक प्रभावी तरीका है। जैन धर्म में, तप को मोक्ष (मुक्ति) प्राप्त करने का एक महत्वपूर्ण साधन माना जाता है। तप, आत्म-नियंत्रण और इन्द्रिय-निग्रह का अभ्यास करने में मदद करता है, जो आध्यात्मिक विकास के लिए आवश्यक है। तप, अहिंसा के सिद्धांत का पालन करने

में सहायक होता है, क्योंकि यह सभी प्राणियों के प्रति दया और करुणा सिखाता है। तप, ध्यान और एकाग्रता में मदद करता है, जो आत्मा को शांत करने और आत्म-साक्षात्कार में मदद करता है। झुंदादावाड़ी ट्रस्ट के अध्यक्ष तेजराज मालानी, उपाध्यक्ष तनसुखराज गुलेच्छा, महामंत्री कुशलराज गुलेच्छा, कोषाध्यक्ष रणजीत ललवानी द्वारा मासकर्मण तप की तपस्वी नन्दा बाफना का सम्मान किया गया। राजेन्द्र गुलेच्छा, नितेश बोहरा एवं मीना ओरस्तवाल ने तपस्वी का स्वागत गीत द्वारा किया। संचालन अरविन्द कोठारी ने किया।



गांधीनगर तेरापंथ भवन में पावरफुल जैनज्म क्लास सत्र संपन्न

बेंगलूरु/दक्षिण भारत। शहर के गांधीनगर तेरापंथ भवन में तेरापंथ युवक परिषद द्वारा आयोजित पावरफुल जैनज्म क्लास सत्र का समापन बुधवार को हुआ। इस विशेष क्लास में मुनि डॉ. पुलकित कुमारजी द्वारा 250 प्रतिभागियों को जैन धर्म की मूल बातें, तीर्थंकर काल, श्रमण संस्कृति एवं वैदिक संस्कृति, मानव संस्कृति

का क्रमिक विकास, जैन धर्म और विज्ञान, जैन जीवन शैली, हमारे महान आचार्य, तेरापंथ की पृष्ठभूमि तथा नौ तत्व और छह द्रव्य जैसे महत्वपूर्ण विषयों को सरल, रोचक एवं गहन रूप से प्रस्तुत किया गया। इसके अतिरिक्त मोटिवेशनल सेशन में अरविंद मांडोट एवं सुदर्शन कटारिया ने जैन विजडम इन लाइफ एंड बिजनेस विषय पर

प्रभावशाली वक्तव्य दिया। परिषद के अध्यक्ष प्रसन्न धोका ने सभी का स्वागत किया। इस मौके पर तेरापंथ सभा, महिला मंडल, प्रोफेशनल फोरम एवं अन्य सहयोगी संस्थाओं का विशेष योगदान रहा। कार्यशाला के अंतिम चरण में मंत्री प्रदीप चौपड़ा, संयोजक अंकित छाजेड़ एवं सभा के पदाधिकारियों द्वारा विशिष्ट ज्ञानार्थियों का सम्मान किया गया।

मृत्यु से पहले मनुष्य को अपनी शक्तियों को जान लेना चाहिए : संत ज्ञानमुनि

बेंगलूरु/दक्षिण भारत। शहर के यलहका स्थित सुमतिनाथ जैन संघ के तत्वावधान में चातुर्मासार्थ विराजित संत ज्ञानमुनिजी ने अपने प्रवचन में कहा कि मृत्यु से पहले मनुष्य को अपनी शक्तियों को जान लेना चाहिए। मनुष्य के पास इतनी ताकत है कि वह इस भव की नैया पार लगा सकता है। नर्क को स्वर्ग में बदल सकता है। लेकिन सबसे बड़ी विडंबना यह है कि मनुष्य अपनी शक्तियों को ही नहीं जानता है। मनुष्य के पास अनंत शक्ति है।



भयों को बेहतर बना सकता है। जब भी समय मिले तो अपने बड़े बुजुर्गों के साथ बैठ कर बातचीत अवश्य करनी चाहिए, इससे मनुष्य को कई चीजें सीखने को मिलेंगी। समझदारी के साथ संस्कार भी सीखने को मिलेंगे। संतश्री ने कहा कि हाथ मिले हैं तो दान कर लेना चाहिए। कान से अच्छे चीजों का श्रवण कर लेना चाहिए। संघ के कार्याध्यक्ष कांतिलाल तातेड़ ने सभी का स्वागत किया। महामंत्री मनोहर लाल लुकड़ ने संचालन किया।

पाकिस्तानी सेना प्रमुख मुनीर फिर जा सकते हैं अमेरिका: रिपोर्ट

इस्लामाबाद/भाषा। पाकिस्तान के सेना प्रमुख आसिम मुनीर इस सप्ताह शीर्ष अमेरिकी अधिकारियों के साथ विचार-विमर्श के लिए अमेरिका का दौरा कर सकते हैं। भारत के साथ पाकिस्तान के चार दिन तक चले संघर्ष के बाद यह मुनीर की अमेरिका की दूसरी यात्रा होगी। एक मीडिया रिपोर्ट में बृहस्पतिवार को यह जानकारी दी गई।

जून में मुनीर अमेरिका गए थे, जहां उन्होंने राष्ट्रपति डोनाल्ड ट्रंप के साथ दोपहर का भोजन किया

था। इस मुलाकात के बाद ट्रंप ने तेल समझौते सहित विभिन्न क्षेत्रों में अमेरिका-पाकिस्तान सहयोग बढ़ाने की घोषणा की थी। समाचारपत्र 'डॉन' ने आधिकारिक सूत्रों के हवाले से अपनी खबर में बताया कि फील्ड मार्शल मुनीर इस हफ्ते अपने अमेरिकी समकक्षों के साथ विचार-विमर्श के लिए अमेरिका में होंगे। सूत्रों ने अखबार को बताया कि यह यात्रा जुलाई के अंत में अमेरिकी सेंट्रल कमान के प्रमुख, जनरल माइकल एरिक कुरिल्ला की पाकिस्तान यात्रा के बाद होगी।

तप आत्मशुद्धि का पवित्र माध्यम है : उपप्रवर्तक नरेशमुनि

बेंगलूरु/दक्षिण भारत। शहर के मागड़ी रोड स्थित ज्यह पुष्कर जैन आराधना केन्द्र भवन में चातुर्मासार्थ विराजित उपप्रवर्तकश्री नरेश मुनिजी, श्री शालिभद्र मुनिजी, उपप्रवर्तिनीश्री सत्यप्रभाजी आदि के साप्तिह्य में गुरुवार को 23वें तीर्थंकर श्री पार्श्वनाथ भगवान के, स्तुति रूपी महा कल्याणकारी उपसर्गहर स्तोत्र जाप अनुष्ठान का आयोजन किया गया। शालिभद्र मुनि जी ने उपस्थित सैंकड़ों श्रद्धालुओं को इस सर्व सिद्धि, समुद्धिदायक सुख प्रदान करने वाले स्तुति जाप का सामूहिक जाप करवाया। तपस्वी मल्लिकादेवी कात्रेला न मासखमण तप के प्रत्याख्यान ग्रहण किए। नरेश मुनिजी ने तप अनुमोदना करते हुए कहा कि तप

आत्म शुद्धि का पवित्र माध्यम है। उन्होंने कहा कि प्रभु महावीर के जिन शासन में ज्ञान, दर्शन, चारित्र और तप तथा दूसरे प्रकार से दान, शील, भाव और तप इन दोनों प्रकार से मोक्ष, मुक्ति प्रदान करने वाले शिक्षा सूत्रों में तप साधना को भी विशिष्ट महत्व बतलाया है और तप साधना को महान प्रधानता दी गई है। अपनी इच्छाओं का निरोध करना ही तप है। तप को अग्नि के समान बताते हुए उन्होंने कहा कि तप रूपी अग्नि में साधक के सब कर्म नष्ट हो जाते हैं और आत्मा पवित्र निर्मल, शुद्ध बन जाती है। आत्मबल के धनी, शूरवीर आत्मा ही दुष्ट संकल्प लिख्य से गुरु के आशीर्वाद कृपा साप्तिह्य में देव, गुरु, धर्म के प्रताप से बड़ी से बड़ी तप साधना सफलता पूर्वक संपन्न कर सकती हैं। समिति के अध्यक्ष नेमीचंद सालेवा ने सबका स्वागत किया। संचालन महामंत्री महावीर चन्द मेहता ने किया।



नर से नारायण बनने के लिए मिला है मानव भव : साध्वी मलयाश्री

दक्षिण भारत राष्ट्रमत
dakshinbharat.com

बेंगलूरु। शहर के जयनगर संघ के तत्वावधान में चातुर्मासार्थ विराजित उपप्रवर्तिनी कंचनकंवरजी की निष्ठा में साध्वी दिव्ययशजी ने कहा कि हमें मनुष्य का जीवन मिला है जगदीश बनने के लिए, मनुष्य का भव मिला है, भगवान बनने के

लिए, शरीर प्राप्त हुआ है, सर्वज्ञ व सर्वदर्शी बनने के लिए, इसलिए हमें ऐसे कर्म करने चाहिए जिससे हम नर से नारायण बन सकें। साध्वी अणिमाश्री जी ने कहा कि जिनवाणी रूपी बरसात से भंवर के कर्म चुलते हैं।

बड़ों के प्रति विनयभाव रखना, आदर भाव करना जगता है। महासती कंचनकंवर जी ने मंगलपाठ सुनाया। संघ के मंत्री पद्मचन्द बोहरा ने संचालन किया।



सुख-सुविधाओं से नहीं, परिश्रम से मिलती हैं सफलताएं : आचार्यश्री विमलसागरसूरी

दक्षिण भारत राष्ट्रमत
dakshinbharat.com

गदग। गुरुवार को स्थानीय राजस्थान जैन श्वेतांबर मूर्तिपूजक संघ के तत्वावधान में स्टेशन रोड स्थित जीरावला पार्श्वनाथ सभागृह में धर्मसभा में उपस्थित श्रद्धालुओं को संबोधित करते हुए आचार्यश्री विमलसागरसूरीश्वरजी ने कहा कि भगवान महावीरस्वामी और तथागत बुद्ध ने समस्त सुख-सुविधाओं के बावजूद गृहत्याग कर साधना की थी। दुनिया में ऐसे हजारों-हजारों लोग हुए हैं, जो अत्यंत अभावों के बीच भी परिश्रम पूर्वक सफलताओं के उच्चे शिखर पर पहुंचे हैं। बैसाखियों और सुख-सुविधाओं के बलबूते पर सफलताओं के दिवारूपन देखना पागलपन है। बैठे-बैठे सुविधाओं के लालच में पड़ते हैं। लालच के कारण ही हमारे सद्गम्य का निर्माण करता है। आगे बढ़ना है तो आलस्य को झकझोरना होगा। भगवान महावीरस्वामी ने तो प्रेमद को मृत्यु कहा है। सत्पुरुषार्थ का अभाव जीवन की उज्ज्वल संभावनाओं का समाप्तिकरण है। भौतिक और आध्यात्मिक, दोनों क्षेत्रों में समय का सदुपयोग और सत्पुरुषार्थ ही सफलता का मूलमंत्र है। गुरुवार को हरपनहल्ली, गंगावती, कोपल, कुकनूर, सेलम, मुर्गुई चलेकर, बेंगलूरु हुब्ली आदि अनेक क्षेत्रों के श्रद्धालु उपस्थित थे। गणि पंचविमलसागर ने सभी तपस्वियों के लिए अभिमंत्रित जल का विशिष्ट विधान किया। आचार्यश्री विमलसागरसूरीश्वरजी ने वासनिक्षेप कर आशीर्वाद प्रदान किया। संघ के अध्यक्ष पंकज बाफना ने बताया कि शुक्रवार को धर्मसभा के बाद मेहंदी रचना का कार्यक्रम होगा।

ही हमारे सद्गम्य का निर्माण करता है। आगे बढ़ना है तो आलस्य को झकझोरना होगा। भगवान महावीरस्वामी ने तो प्रेमद को मृत्यु कहा है। सत्पुरुषार्थ का अभाव जीवन की उज्ज्वल संभावनाओं का समाप्तिकरण है। भौतिक और आध्यात्मिक, दोनों क्षेत्रों में समय का सदुपयोग और सत्पुरुषार्थ ही सफलता का मूलमंत्र है। गुरुवार को हरपनहल्ली, गंगावती, कोपल, कुकनूर, सेलम, मुर्गुई चलेकर, बेंगलूरु हुब्ली आदि अनेक क्षेत्रों के श्रद्धालु उपस्थित थे। गणि पंचविमलसागर ने सभी तपस्वियों के लिए अभिमंत्रित जल का विशिष्ट विधान किया। आचार्यश्री विमलसागरसूरीश्वरजी ने वासनिक्षेप कर आशीर्वाद प्रदान किया। संघ के अध्यक्ष पंकज बाफना ने बताया कि शुक्रवार को धर्मसभा के बाद मेहंदी रचना का कार्यक्रम होगा।

समय का सदुपयोग और सत्पुरुषार्थ ही सफलता का मूलमंत्र है। गुरुवार को हरपनहल्ली, गंगावती, कोपल, कुकनूर, सेलम, मुर्गुई चलेकर, बेंगलूरु हुब्ली आदि अनेक क्षेत्रों के श्रद्धालु उपस्थित थे। गणि पंचविमलसागर ने सभी तपस्वियों के लिए अभिमंत्रित जल का विशिष्ट विधान किया। आचार्यश्री विमलसागरसूरीश्वरजी ने वासनिक्षेप कर आशीर्वाद प्रदान किया। संघ के अध्यक्ष पंकज बाफना ने बताया कि शुक्रवार को धर्मसभा के बाद मेहंदी रचना का कार्यक्रम होगा।



आत्म शुद्धि के लिए अनुशासन बेहद जरूरी है : साध्वी पुण्ययशा

बेंगलूरु/दक्षिण भारत। शहर के तेरापंथ भवन आरआर नगर में चातुर्मासार्थ विराजित साध्वीश्री पुण्ययशजी के साप्तिह्य में 'भिक्षु शासन-नंदवन' कार्यशाला का आयोजन किया गया। कार्यशाला में आचार्यश्री भिक्षु की अनुशासन शैली विषय का प्रतिपादन करते हुए साध्वीश्री पुण्ययशजी ने कहा कि आचार्य भिक्षु युगद्वारा महापुरुष थे। वे अपने युग में क्रांतिकारी आचार्य के रूप में पहचाने गए। अनुशासन को संगठन का अनिवार्य पहलू बताते हुए उन्होंने कहा कि आत्मशुद्धि के लिए अनुशासन जितना जरूरी है उतना संगठन की दृढ़ता के लिए भी उसका मूल्य है। परिवार, समाज एवं राष्ट्र कोई भी परिवेश हो, समूह के अभाव में व्यक्ति का जीवन अध्रुत रहता है। अनुशासन ही एक कविता है। अनुशासन के सांचे में ढलकर जीवन को निखारने की प्रेरणा दी। इस मासिक कार्यशाला में लगभग 251 सामायिक और 250 घंटे का मौन तप हुआ। गुरुवार को अर्द्धांश सत्र प्रत्याख्यान तप की दो लड़ियां अर्थात् लगभग 580 तपस्वियों की सहभागिता रही। सभाध्यक्ष राकेश छाजेड़ ने सभी का स्वागत किया और तपस्वियों के तप के अनुमोदना की। कार्यशाला का संचालन गुलाब बाँठिया ने किया।

राष्ट्रीयता के बिखराव का प्रमुख कारण है अनुशासन का अभाव जहाँ आत्मनृशासन के संस्कार न हों, अनुशासन के प्रति आस्था न हो और अनुशासन के परिणाम में विश्वास न हो, यहाँ सांस्कृतिक जीवन भी समरथा बन जाता है। जीवन के हर पहलू के साथ अनुशासन का महत्व जुड़ा है। साध्वी बोधिप्रभाजी ने एक कविता द्वारा सबको अनुशासन के सांचे में ढलकर जीवन को निखारने की प्रेरणा दी। इस मासिक कार्यशाला में लगभग 251 सामायिक और 250 घंटे का मौन तप हुआ। गुरुवार को अर्द्धांश सत्र प्रत्याख्यान तप की दो लड़ियां अर्थात् लगभग 580 तपस्वियों की सहभागिता रही। सभाध्यक्ष राकेश छाजेड़ ने सभी का स्वागत किया और तपस्वियों के तप के अनुमोदना की। कार्यशाला का संचालन गुलाब बाँठिया ने किया।

दक्षिणी में सुरक्षा मजबूत करने के लिए जापान ने पहली बार एफ-35बी विमान तैनात किए

टोक्यो, सात अगस्त (एपी) जापान के पहले तीन एफ-35बी स्टील्थ (रडार से बचने में सक्षम) लड़ाकू विमान बृहस्पतिवार को देश के दक्षिण में स्थित एक वायुसेना अड्डे पर पहुंचे। यह क्षेत्र में बढ़ते तनाव के बीच सुरक्षा को मजबूत करने की दिशा में उठाया गया नवीनतम कदम है। एयर सेफ डिफेंस फोर्स ने कहा कि

चार विमानों की खेप में से पहले पहुंचे इन तीन एफ-35बी विमानों को मियाजकी प्रांत के न्यूताबारु वायुसेना अड्डे पर तैनात किया जाएगा। चौथा विमान बाद में आएगा। रक्षा मंत्रालय ने कहा है कि मार्च 2026 के अंत तक न्यूताबारु वायुसेना अड्डे को चार और एफ-35बी विमान प्रदान किए जाएंगे।



सम्पूर्ण जगत में धर्म के समान कोई पवित्र वस्तु नहीं : आचार्य प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चितामणि पार्श्वनाथ जैन मंदिर में चातुर्मासार्थ विराजित आचार्य प्रभाकरसूरीश्वरजी ने अपने प्रवचन में कहा कि संसार में कोई भी चीज सदा साथ रहने वाली नहीं है। जीवन में हम सगे संबंधी, धन, यश व कीर्ति को अपना मानते हैं। यह हम गलत सोचते व मानते हैं। यह सब तब तक आप के साथ हैं जब तक कि आप के साथ पुण्य कर्म की पूंजी है। सभी के साथ स्वाध्य का संबंध है। शरीर भी उसी क्रम में एक दिन साथ छोड़ देता है इसलिए उसका साथ का मोह छोड़ देना चाहिए। केवल अपने कर्म का पालन करना चाहिए। आचार्यश्री ने कहा कि सारे शुभ और अशुभ कर्मों के फल जितने भी हैं यह जीव अकेला ही भोगता है, कोई साथ नहीं देने वाला होता है। इसलिए हमें अपने परमात्मा तथा धर्म पर अपने भाव को प्रकट करते हुए सत्य कर्म मार्ग पर चलना चाहिए। जिस प्रकार जीवन पर्यंत नीच व्यक्ति पर, किंतना ही उपकार किया जाए तो भी उसमें सज्जनता नहीं आती है, उसी प्रकार मनुष्य

की देह भी अपनी स्वाभाविक दुर्गन्ध को नहीं छोड़ती है। यह देह विकास की भी पात्र नहीं है, हमें केवल और केवल अपनी आत्मा पर विश्वास करना चाहिए। आत्मा का कल्याण हुआ तो हमारा कल्याण निश्चित होगा। आत्मा के दोष स्वरूप मेल को दूर करने के लिए धर्म साधन के समान है। सम्पूर्ण जगत में इस धर्म के समान कोई पवित्र वस्तु नहीं है। आत्मा पर भी कर्म का रोग लगा हुआ है। झुंदाचार्यश्री ने कहा कि हमारी जिंदगी बदती जा रही है और उग्र घटती जा रही है। हमारे जीवन में धर्म की भावना बढती चाहिए। व्यक्ति द्वारा किए गए अच्छे और बुरे कर्म ही साथ आएं, वे ही तय करेंगे कि आपको स्वर्ग मिलेगा या नरक। परमात्मा के वचन औषधि के रूप में काम करते हैं। इसके माध्यम से तन व मन दोनों स्वस्थ रहते हैं। तन के डॉक्टर जैसे खर्च करने पर मिल जाते हैं पर मन के डॉक्टर जैसे से भी नहीं मिलते बल्कि भगवान के प्रति आस्था व श्रद्धा के माध्यम से मन को शांत किया जा सकता है। जयतीलाल श्रीश्रीमाल ने बताया कि सभा में मुनिश्री महापंचविजयजी, पंचविजयजी, साध्वी तत्वत्रयाश्रीजी, गोयमल्लाश्रीजी व परमप्रज्ञाश्रीजी उपस्थित थे।

शांतक्रांति संघ की कर्नाटक शाखा के सदस्यों ने किए आचार्यश्री के दर्शन

बेंगलूरु/दक्षिण भारत। अखिल भारतवर्षीय साधुमार्गी शांत क्रांति संघ की कर्नाटक शाखा के एक प्रतिनिधिमंडल ने जयपुर में विराजित आचार्यश्री विजयराजजी के दर्शन कर आशीर्वाद लिया। आचार्य विजयराजजी ने कहा कि हमें किसी गुरु से बंधे हुए नहीं होना चाहिए बल्कि धर्म पर श्रद्धा रखते हुए सभी संतों की अनन्य भाव से बिना किसी भेदभाव के सेवा करनी चाहिए। आचार्य ने कहा कि भाववेश में या अति श्रद्धा के वशीभूत आचार्य अथवा किसी मुनि को भगवान की संज्ञा से संबोधित नहीं करना चाहिए। भगवान वीतरागी होते हैं। हम

साधारण मानव होते हैं। गलतियां होती हैं। मात्र नवकार मंत्र और आगम को भगवान सम सम्मान देना चाहिए। कर्नाटक शाखा के अध्यक्ष प्रकाशचंद बंब ने आचार्यश्री के प्रति कृतज्ञता ज्ञापित की और आचार्यश्री से दक्षिण विजयराजजी ने कहा कि हमें किसी गुरु से बंधे हुए नहीं होना चाहिए बल्कि धर्म पर श्रद्धा रखते हुए सभी संतों की अनन्य भाव से बिना किसी भेदभाव के सेवा करनी चाहिए। आचार्य ने कहा कि भाववेश में या अति श्रद्धा के वशीभूत आचार्य अथवा किसी मुनि को भगवान की संज्ञा से संबोधित नहीं करना चाहिए। भगवान वीतरागी होते हैं। हम

भाव से दिया गया दान पुण्य का बंध करवाता है : साध्वी मयूरयशा

बेंगलूरु/दक्षिण भारत। शहर के सुमतिनाथ जैन संघ मागड़ी रोड के तत्वावधान में हेतु चातुर्मास विराजित साध्वी मयूरयशजी ने कहा कि दान देने में पांच दूषण हैं। एक अनादर से देना यानी कि बिना आदर के, बिना के, बिना भाव के, मजबूरी में दिया गया दान अनादर दान कहलाता है। भाव से दिया गया

दान पुण्य का बंध करवाता है, जबकि अनादर से किया गया दान पुण्य को खो देता है। दूसरा दान देने में देसी करना, देसी से देना, सत्ता कर देना, तीसरा तिरस्कार से दान देना यानी जिसको दान दिया जाता है उसको अपमानित करके दान देना, चौथा अभिमान से दान देना यानी दिए गए दान का घमंड करना, प्रदर्शन करना और पांचवा दान देने के बाद में पश्चाताप करना कि मुझे दान नहीं देना था, नहीं दिया होता तो अच्छा था ऐसा पश्चाताप करना यह पांच तरह के दान दूषण रूप है।

ज्ञान आत्मा का दर्पण है : संत वरुणमुनि

दक्षिण भारत राष्ट्रमत
dakshinbharat.com



बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निष्ठा में डॉ वरुणमुनिजी ने कहा कि ज्ञान आत्मा का तीसरा नेत्र कहा गया है। जिसके द्वारा जाना जाए, वह ज्ञान है। संसार के भौतिक पदार्थों और आध्यात्मिक तत्वों के स्वरूप को समझने के लिए ज्ञान के समान दूसरा और कोई नेत्र नहीं है। भगवान महावीर ने भी कहा है कि पहले ज्ञान प्राप्त करें और फिर दया आचरण करें। उन्होंने आगे कहा कि ज्ञान आत्मा का दर्पण है। ज्ञान मन के समस्त विकारों को नष्ट करके उसे शुद्ध, पवित्र, निर्मल बनाता है। पहले जानकारी अर्थात् ज्ञान जरूरी है, बिना ज्ञान के यह अमृत है, विष है, इसका पता नहीं चलेगा। यदि आपको जानकारी, उस

चीज का सही बोध, ज्ञान हासिल है तो आप अमृत और विष को पहचान सकते हैं। गीता में भगवान श्रीकृष्ण ने भी कहा है कि इस संसार में ज्ञान के समान पवित्र और कुछ नहीं है। ज्ञान प्रकाश करने वाला है। ज्ञान ही मनुष्य जीवन का सार है। आत्मा का सच्चा ज्ञान ही हमारे जन्म मरण के दुख मिटाने वाला है, अतः साधक ज्ञान प्राप्ति में स्वयं प्रयत्नशील बनें तभी हमारे लिए यह अनमोल मानव जीवन प्राप्त करने की सार्थकता है। प्रारंभ में युवा मनीषी मधुर वक्ता श्री रूपेश मुनि जी ने भजन प्रस्तुत किया। उप प्रवर्तक श्री पंकज मुनि जी ने सबको मंगल पाठ प्रदान किया। उप प्रवर्तक श्री पंकज मुनि जी ने मंगल पाठ प्रदान किया।

सांस्कृतिक उत्सव दक्षिण भारत राष्ट्रमत



बेंगलूरु के दर्शन सोशल एंड कल्चरल अकादमी द्वारा रवींद्र कला क्षेत्र में आयोजित सांस्कृतिक उत्सव नृत्य पर्व-2025 कार्यक्रम में बाल प्रतिभाओं के साथ मुख्य अतिथि महेंद्र मुगोट एवं अन्य।